



THE MADRAS LEGISLATIVE ASSEMBLY

Tuesday, 17th July 1962.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

கொல்லிமலை நீர்த்தேக்கம்.

* 332 கேள்வி — திரு. து. ப. அழகமுத்து : கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கொல்லிமலை நீர்த்தேக்கத்திற்கு செய்யப்பட்ட சர்வேயின்மீது எப்போது நடவடிக்கை எடுக்கப்படும் ?

THE HON. SRI V. RAMAIAH : The scheme is under investigation by the local officers.

திரு. து. ப. அழகமுத்து : நீண்ட நாட்களாக இந்தத் திட்டம் பற்றி சொல்லிக்கொண்டிருப்பதினால், சீக்கிரம் இதை முடிப்பதற்கு நடவடிக்கை எடுக்கப்படுமா என்று கேட்கிறேன்.

கனம் திரு. வெ. ராமையா : நீண்ட காலமாக கோரிக்கை வந்து கொண்டே இருந்தது. ஆனால், இப்பொழுது அரசாங்கம் அந்தத் திட்டம் சாத்தியமா, இல்லையாயென்பதைக் கொஞ்சம் தீவிரமாகப் பரிசீலனை செய்துகொண்டிருக்கிறது. ஆகையால், பரிசீலனை முடிந்த பிறகு, காவேரி நதியில் இது வந்து சேரக்கூடிய காரணத்தினால், காவேரி நதிக்கு இருக்கக் கூடிய பலவிதமான கட்டுப்பாடுகளை மனதில் வைத்து, முடிவுகள் எடுக்க வேண்டும்.

திரு. மீ. கலியாணசுந்தரம் : அமைச்சர் அவர்கள் கூறிய பதிலில் இருந்து, இது காவேரியில் வந்து விழக்கூடிய ஆறாக இருக்கிற காரணத்தினால், சாத்தியமா, இல்லையா என்பதே சந்தேகத்தில் இருக்கிறது என்று தெரியவருகிறது. ஆனால், பிரச்சினை இது சாத்தியமா இல்லையா என்பதா, அல்லது, செலவுக்கு ஏற்ற வருமானம் 5 சதவிகிதம் இராது என்ற காரணத்தினால் இது ஒத்திவைக்கப்பட்டிருக்கிறது என்பதுதான் உண்மையா ?

கனம் திரு. வெ. ராமையா : நம்முடைய அரசாங்கத்தினுடைய பாசனத் திட்டங்களைப் பொறுத்தவரையில், 5 சத விகிதம், 10 சத விகிதம் என்ற திட்ட அடிப்படையிலே இப்பொழுது செயல்படுவதற்கு அரசாங்கம் முடிவு செய்யவில்லை. எங்கெங்கே அவசியமோ, சாத்தியமோ, எங்கே பிற்போக்கான நிலையை இதுபோன்ற திட்டத்தினால் மாற்றி அமைக்க முடியுமோ, அங்கெல்லாம் வருமானத்தை அடிப்படையாகக் கொள்ளாமல் திட்டங்களை பூர்த்தி செய்யவேண்டுமென்று ஆசைப்படுகிறேன். இது நீண்டகாலமாக பேசப்பட்டுவருகிற திட்டமாக இருந்தாலும், தக்க பூர்வாங்க பரிசீலனை நடக்காத காரணத்தினால் 2, 3 வருஷங்களாக இதற்கு வேண்டிய அதிகாரிகளை நியமித்து இன்வெஸ்டிகேஷன் நடந்துகொண்டிருக்கிறது. இன்வெஸ்டிகேஷன் முடிவதற்கு முன், இது சாத்தியமா, இல்லையா, காவேரி சம்பந்தப்படக் கூடிய திட்டம், என்றெல்லாம் முடிவுக்கு வருவதற்கு இப்பொழுது தயாராக இல்லை.

[17th July 1962]

திரு. து. ப. அழகமுத்து : பரிசீலனை முடிவு பெறுவதற்கு எவ்வளவு காலம் ஆகும் என்று தெரிந்துகொள்ளக் கூடுமா ?

கனம் திரு. வெ. ராமையா : அதை நான் அவசரப்படுத்துவதற்கு தயாராக இல்லை. ஏனென்றால், நல்லவிதமாக ஆரம்ப கட்டத்திலேயே பரிசீலனை முடிந்துவிட்டால், பிறகு திட்டம் நிறைவேறுவதற்கு கால தாமதம் ஆகாது. அரைகுறையாக பரிசீலனை நடக்கும்பட்சத்தில், திட்டம் அங்கீகரிக்கப்பட்டு விட்ட பிற்பாடு மறு பரிசீலனை செய்ய வேண்டுமென்றால், அதற்குப் பிறகு பல வருஷங்கள் ஆகும். ஆகவே, இந்தத் திட்டத்தைப் பொறுத்த வரையில், இன்றைக்கு இருக்கக் கூடிய நிலையில் கொஞ்சம் நிதானமாக நடப்பது தான் நல்லது என்று கருதுகிறேன்.

மருத்துவ நிலையம் (அறந்தாங்கி).

* 333 கேள்வி.—**திரு. ஆ. துரையாசன் :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) அறந்தாங்கி நகரில் தலைமை மருத்துவ நிலையம் கட்டும் திட்டத் திற்கு ஒதுக்கிய தொகை எவ்வளவு ?

(இ) அது சம்பந்தமாக என்ன நடவடிக்கை இதுவரை மேற்கொள்ளப் பட்டிருக்கிறது ?

THE HON. SRIMATHI JOTHI VENCATACHELLUM : (a) The work is estimated to cost Rs. 6.60 lakhs. A provision of Rs. 2 lakhs is proposed to be included in the Revised Budget for 1962-63.

(b) It has been decided to acquire an extent of 5.48 acres of land at Arantangi for the construction of buildings for a pucca taluk headquarters hospital. Necessary proposals in this regard have been called for from the District Revenue Officer, Thanjavur.

மருத்துவ மனை, செஞ்சி.

*334 கேள்வி.—**திரு. கே. கோபால கவுண்டர் :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சியில் உள்ள கவுரன்மெண்ட் ஆஸ்பத்திரியில் முப்பத்திரண்டு படுக்கையுடன் வார்டு கட்டவும், ஆப்பரேஷன் தியேட்டர் கட்டவும், எக்ஸ்ரே வார்டு கட்டவும் அரசாங்கம் உத்தரவிட்டுள்ளதா ?

(இ) அப்படியானால், அவை கட்ட தாமதமாவதற்குக் காரண மென்ன ?

THE HON. SRIMATHI JOTHI VENCATACHELLUM : (a) Sanction has been accorded for the construction of a new ward of 32 beds in the Government Hospital, Gingee.

(b) There is no space in the hospital compound for putting up additional buildings. The question of demolition of certain old structures and acquisition of lands for the hospital is being examined.

திரு. ஆ. துரையாசன் : அறந்தாங்கி மருத்துவ நிலையத்தின் பூர்வாங்க வேலைகள் எவ்வளவு காலத்திற்குள்ளே துவக்கப்படும் என்பதை அறிய விரும்புகிறேன்.

கனம் திருமதி ஜோதி வெங்கடாசலம் : பார்ட்- II ஸ்கீமிலேயே துவக்கப்